
Тыпалагічныя прыкметы беларускай i польскай 
літаратурных моў: спецыфіка канцэптуалізацыі 


Typological Features of Belarusian and Polish Literary Languages: The Specifics of Conceptualization 


Cechy typologiczne białoruskiego i polskiego języków literackich: specyfika konceptualizagji 


Abstract 


The typological parameters to analyse the phenomenon of the national literary language on 
the basis ofits terminological and theoretical presentation in the Belarusian and Polish scientific 
and educational paradigm are used in the article. Theoretical, educational methodological and 
lexicographic sources reflecting common and distinctive features in the conceptualization 
of the national literary language of Belarusians and Poles are used as analytical material. 
A terminological and classificatory asymmetry is traced in the interpretation of the national 
literary Slavic language within the boundaries of national linguistic and Slavic studies. The 
conceptualization of the Belarusian and Polish literary languages is indirectly related to their 
typological parameters and can be used as a typological model. 


Keywords: the theory of literary language, linguistic Slavic studies, typological parameters, 
stylistic system of the national language, functional style system 


Abstrakt 


Artykuł wykorzystując parametry typologiczne analizuje fenomen narodowego języka li- 
terackiego na podstawie jego terminologicznej i teoretycznej prezentacji w białoruskim i pol- 
skim paradygmacie naukowo-edukacyjnym. Jako materiał analityczny wykorzystano źródła 
teoretyczne, dydaktyczne i leksykograficzne, odzwierciedlające wspólne, charakterystyczne 
cechy w konceptualizacji narodowego języka literackiego Białorusinów i Polaków. Występuje 

asymetria terminologiczna i klasyfikacyjna w interpretacji slowiaüskiego języka literackiego 
w ramach językoznawstwa narodowego i slawistyki. Konceptualizacja białoruskiego i polskie- 
go języka literackiego jest pośrednio związana z ich parametrami typologicznymi i może być 
wykorzystana jako model typologiczny. 


Słowa kluczowe: teoria języka literackiego, slawistyka językowa, parametry typologiczne, sys- 
tem stylistyczny języka narodowego, system stylów funkcjonalnych 


Анатацыя 


У артыкуле па тыпалагічных параметрах аналізуецца феномен нацыянальнай літа- 
ратурнай мовы на аснове яе тэрміналагічнага і тэарэтычнага прэзентавання ў беларус- 
кай 1 польскай навукова-адукацыйнай парадыгме. Аналітычным матэрыялам паслужылі 
тэарэтычныя, навучальна-метадычныя 1 лексікаграфічныя крыніцы, якія адлюстроўваюць 
агульныя і адрозныя асаблівасці ў канцэптуалізацыі нацыянальнай літаратурнай мовы 
беларусаў і палякаў. Прасочваюцца тэрміналагічная і класіфікацыйная асіметрыя 
ў інтэрпрэтацыі нацыянальнай славянскай літаратурнай мовы ў межах прыватнай 
лінгвістыкі 1 славістыкі. Канцэптуалізацыя беларускай і польскай літаратурных моў 
ускосным чынам звязана з іх тыпалагічнымі параметрамі і можа быць выкарыстана 
ў якасці тыпалагічнай мадэлі. 


Ключавыя словы: тэорыя літаратурнай мовы, лінгвістычная славістыка, тыпалагічныя 
параметры, стылістычная сістэма нацыянальнай мовы, сістэма функцыянальных стыляў 


Уводныя заўвагі 


Літаратурная мова належыць да базавых паняццяў тэорыі і тыпалогіі 
літаратурных моў, у тым ліку славянскіх, якія актыўна развіваюцца з другой 
паловы ХХ стагоддзя (працы Даліміра Брозавіча, Віктара Ўладзіміравіча Ві- 
наградава, Віктара Барнета, Мікіты Ільіча Талстога, Станіслава Ўрбаньчыка, 
Ніны Барысаўны Мячкоўскай, Льва Міхайлавіча Шакуна, Генадзя Апанасавіча 
Цыхуна i інш.). 

Тыпалагічныя прыкметы славянскіх літаратурных моў распрацоўваюцца 
ў сувязі з выяўленнем агульных і спецыфічных тэндэнцый у развіцці, 
функцыянаванні і кадыфікацыі асобных нацыянальных моў. Тыпалагічнае чля- 
ненне значна адрозніваецца ад традыцыйнай генетычнай класіфікацыі як сваімі 
параметрамі, так і прыкметамі тыпалагізацыі. Так, найбольш распрацаванымі 
з'яўляюцца наступныя прыкметы: (1) сувязь з традыцыяй (параметр: традыцыя 
ў моўным развіцці); (2) правапісная сістэма (параметр правапіснай спецыфікі); 
параметр, звязаны з моўнай сітуацыяй і нарматыўна-стылістычнай сістэмай, 
уключае некалькі тыпалагічных прыкмет - (3) наяўнасць / адсутнасць дыялектнай 
базы; (4) блізкасць / аддаленасць літаратурнай мовы ад дыялектнай базы; (5) 
канкурэнцыя наддыялектных пісьмовых утварэнняў пры нармалізацыі літара- 

турнай мовы; (6) „„узрост” і ступень традыцыйнасці сучаснай літаратурнай мовы; 
параметр моўных кантактаў і сувязей таксама ахоплівае некалькі тыпалагічных 
прыкмет - (7) уплыў надэтнічнай (царкоўнаславянскай або лацінскай) мовы; 
(8) уплыў сучаснай іншаславянскай мовы; (9) ігнараванне як самастойнай мовы 
1 інш. У дачыненні да кожнай літаратурнай мовы тыпалагічныя прыкметы 
ўтвараюць розныя канфігурацыі, адлюстроўваючы яе агульныя і спецыфічныя 
характарыстыкі. 

Усе комплексна распрацаваныя, дапоўненыя і ўдакладненыя намі 
23 тыпалагічныя прыкметы сведчаць пра поўнае адрозненне беларускай і поль- 
скай літаратурных моў (гл. Liashuk, 2007; Ľašuková, 2009; Liashuk, 2012, 2017, 
2019а, 2019b i інш.). Толькі ў адной прыкмеце іншаславянскага ўплыву гэтыя 
дзве літаратурныя мовы ўключаюцца ў адно тыпалагічнае апісанне, але маюць 
розны статус пры кантактаванні: польская ўплывае на беларускую (ГаўцКкоуа, 
2009, s. 44, s. 52-53). 

Літаратурная мова з'яўляецца вынікам свядомага ўздзеяння, яна культывуецца 
сваімі носьбітамі паводле канкрэтных праграм уздзеяння (падтрымкі), уключа- 
ецца ў моўную палітыку краіны. Веды пра літаратурную мову даследчыкі аба- 
гульняюць, пэўным чынам сістэматызуюць, афармляючы з дапамогай тэрмінаў 
у навуковыя, навукова-метадычныя, даведачныя 1 навукова-папулярныя тэксты, 
што складае сутнасць канцэптуалізацы. 

У агульнанавуковым плане пад канцэптуалізацыяй разумеецца працэс 
вылучэння набору катэгарыяльных (тыпалагічных) прыкмет пэўнай з'явы або 
ўяўнай рэчаіснасці, якія дазваляюць скласці дынамічнае паняцце пра яе і адроз- 
ніць ад іншых феноменаў. У дачыненні да літаратурнай мовы гэты працэс су- 
праваджаецца стварэннем канцэпцыі як сістэмы поглядаў на моўную сітуацыю 
іканфігурацыю канкрэтных тыпалагічных прыкмет, што, як правіла, дапаўняецца 
1 праграмай уздзеяння (кадыфікацыі, культывавання). Лічым, што тыпалагічныя 
параметры выступаюць базай для канцэптуалізацыі, якую дазваляюць вывучаць 
1 параўноўваць прысвечаныя літаратурнай мове навуковыя працы, а таксама 
навукова-метадычная і даведачная літаратура. 

Мэтай артыкула з'яўляецца вывучэнне і параўнанне асаблівасцей 
канцэптуалізацыі беларускай і польскай літаратурных моў на аснове іх 
інтэрпрэтацыі і прэзентацыі ў навуковай, навукова-метадычнай і даведачнай 
(энцыклапедычнай) літаратуры на кожнай з указаных моў, а таксама міжмоўнай 
суаднесенасці навуковай інфармацыі з улікам выкарыстанай тэрміналогіі, яе 
інтэрпрэтацыі і вылучэння актуальных праблем. Мяркуем, што тыпалагічна 
адрозныя, у тым ліку паводле сувязіз традыцыяй, беларуская (новы тып) і польская 
(архаічны тып) літаратурныя мовы будуць мець адрозненні ў канцэптуалізацыі 
ў залежнасці ад іх тыпалагічных прыкмет. 

Метадамі даследавання р з'яўляюцца: параўнальна-тыпалагічны, 
інтэрпрэтацыйны, а таксама метад тэрміналагічнага і тэкставага канцэптуальнага 
суаднясення. 

1.1 Тыпалагічныя даследаваннілітаратурных моў належаць да перспектыўных 
у тэарэтыка-практычным плане і маюць міждысцыплінарнае вымярэнне. 

Найбольш поўна ў сучаснасці распрацаваны тыпалагічныя прыкметы, якія 
датычацца характарыстык, выяўленых і прасочаных у гісторыі літаратурных моў 
розных славянскіх народаў. Іх моўнае кантактаванне вызначае знешні ўплыў 1 так- 
сама належыць да тыпалагічнага параметру. Беларуская мова кантактуе з польскай 
мовай на захадзе, з рускай мовай на ўсходзе, выконваючы для іх ролю пасрэднщы 
тадначасова дыстанцыі паміж імі. Літаратурная разнавіднасць таксама адлюстроўвае 
гэту спецыфіку. Пры гэтым Г.А. Цыхун звяртае ўвагу на тыпалагічны дыстантны 
ўплыў: „Літаратурныя мовы могуць узаемадзейнічаць і з несуседнімі мовамі шля- 
хам пераймання мадэляў (узораў) развіцця, структурных прынцыпаў і г. д., а таксама 
ў дыяхранічным плане - праз уздзеянне больш ранняй па часе ўтварэння літаратур- 
най мовы на фарміраванне больш позняй” (Cyhun, 2012, s. 108—109). 

1.2 Кантактаванне беларускай і польскай моў у шэрагу выпадкаў разгляда- 
ецца ў трохкампанентнай мадэлі, з уключэннем рускай мовы - „развитие бе- 
лорусского языка как среднего между польским и русским, но более близкого 
к последнему на территории этнической Беларуси определялось геополитичес- 
ким положением страны” (Gruco, 2009, s. 104). 

Размяшчэнне беларускай мовы паміж дзвюма тыпалагічна суадноснымі 
1 функцыянальна актыўнымі славянскімі мовамі ўплывае на развіццё беларускай 
літаратурнай мовы, якая мае спецыфіку - абмежаваную (у іншых падыходах - 
запаволеную, перарваную, прыпыненую, забытую) пісьмовую традыцыю - 
і прайшла складаны этап свайго аднаўлення / вяртання. Тыпалагічная блізкасць 
выяўлена намі паміж дыстантнымі беларускай і славацкай літаратурнымі мовамі, 
асабліва ў перыяд іх пісьмовага адраджэння, прычым неабходна мець на ўвазе, 
што вуснае моўнае функцыянаванне, г. зн. вусная традыцыя, не перарывалася, 
што прывяло да актуалізацыі пры кадыфікацыі фальклорнага кайнэ (Гаўцкоуа, 
2009). Славацкая даследчыца Івана Сліўкова, параўноўваючы лінгвістычную 
дзейнасць заснавальніка беларускага мовазнаўства Яўхіма Карскага і аднаго 
з пачынальнікаў славацкай лінгвістыкі Самуэла Цамбела ў рускім рэзюмэ да 
славацкамоўнай манаграфіі ўказала на ўнутраныя 1 знешнія ўплывы: 


Положение литературного языка, как словацкого, так и белорусского, определялось 
не только сферой его употребления, но и элементами интерференции, проникающими 
в эти языки извне. Языковая принадлежность была политическим, социальным и ми- 
фологическим вопросом. В трудах лингвистов того времени С. Цамбела и Е. Ф. Кар- 
ского мы находим взгляд на реальные условия развития литературных языков, способы 
их описания и отражение того полемического спектра мнений, которые привели к во- 
сприятию сущности отдельного литературного языка (Slivková, 2021, s. 284—285). 


1.3 Сучасныя ўмовы існавання беларускай літаратурнай мовы з улікам 
гісторыі вяртання яе да сваёй пісьмовай традыцыі ў полімоўнай прасторы 

комплексна ахарактарызаваў акадэмік Аляксандр Аляксандравіч Лукашанец: 
„Фарміраванне ў пачатку ХХ стагоддзя новай беларускай літаратурнай мовы 
1 станаўленне яе сучасных норм у значнай ступені абумоўлена ўплывам суседніх 
блізкароднасных моў (польскай i рускай)” (Lukasanec, 2014, s. 33). 

Знешнемоуны ўплыў на беларускую літаратурную мову Mae ўстойлівы 
1 вектарны характар. Пры гэтым дынаміка i працягласць уздзеяння кожнай 
з дзвюх названых моў маюць розную інтэнсіўнасць i якасць: „Асаблівасці 
моўнай сітуацыі ў Беларусі зрабілі актуальным пастаянны ўплыў рускай мовы 
i перыядычны - польскай на сістэму беларускай мовы” (ІліКабапес, 2014, s. 50). 

Нацыянальна-спецыфічныя якасці беларускай літаратурнай мовы, ад- 
нак, 1 пры такіх складаных умовах існуюць на ўсіх узроўнях моўнай сістэмы, 
на што ўказваюць спецыялісты, якія з'яўляюцца актыўнымі карыстальнікамі 
1 звязаны з беларускай моўнай традыцыяй натуральным шляхам ад самага свай- 
го нараджэння: 


Нягледзячы на складанасці і супярэчнасці развіцця сваёй сістэмы, беларуская мова 
на працягу ХХ стагоддзя захавала сваю нацыянальную спецыфіку і сёння з'яўляецца 
высокаразвітай літаратурнай мовай са стабільнымі нормамі і багатым слоўнікавым 
складам, якая можа паспяхова абслугоўваць усе камунікатыўныя патрэбы сучаснага 
грамадства (Lukasanec, 2014, s. 50). 


Адлюстраваная У цытате патэнцыяльнасць належыць да беларускай 
спецыфікі, паколькі польская літаратурная мова ў поўнай меры рэалізуе свой 
патэнцыял, на што ўвага навукоўцаў таму і не засяроджваецца. 

Не ў поўнай меры выкарыстаныя магчымасці беларускай літаратурнай мовы 
адлюстроўвае тэрмін неўжыванне, які ўключаецца ў праект Стратэгіі развіцця 
беларускай мовы ў ХХІ стагоддзі, ініцыяваны Таварыствам беларускай мовы імя 
Францішка Скарыны (аўтары Сяргей Запрудскі, Алена Анісім, Уладзь Кошчанка, 
Сяргей Кручкоў, Адам Мальдзіс, Алена Таболіч, Генадзь Цыхун), дзе адзначаец- 
ца, што існуе вялікае разыходжанне паміж колькасцю людзей, якія валодаюць 
беларускай мовай, і колькасцю людзей, якія рэальна карыстаюцца ёй у самых 
розных жыццёвых сітуацыях (першых намнога больш, чым другіх). Традыцыя 
неўжывання беларускай мовы мае асабліва глыбокія і трывалыя карані ў гарад- 
скім асяроддзі” (Zaprudski 1 in&., 2000, s. 1; курсіў наш - В.Л.). 

На основе абагульнення розных навуковых падыходаў беларускі 
даследчык, аўтарытэтны гісторык беларускай мовы Л. М. Шакун, разглядае 
тыпалогію літаратурных моў на ўсходнеславянскім матэрыяле як „сацыяльна- 
функцыянальную іх характарыстыку з пункту гледжання падабенства 
адрозненняў гістарычнага развіцця і выкарыстання ў пэўных моўных сітуацыях” 
(Sakun, 2001, s. 111). 

Важнейшымі тыпалагічнымі параметрамі, паводле меркавання названага 
навукоўца, могуць служыць 

дыферэнцыяльныя прыметы (універсальныя адрозненні), якімі акрэсліваецца паняцце 
літаратурнай мовы наогул <...>: 1) яе апрацаванасць (стандартнасць); 2) селекцыйнасць 
і рэгламентацыя ў выкарыстанні ўласцівых ёй сродкаў выказвання; 3) яе 
наддыялектнасць; 4) поліфункцыянальнасць (полівалентнасць) і 5) функцыянальна- 
стылістычная варыятыўнасць. Іншыя адзнакі, істотныя для тыпалогіі літаратурных 
моў, так ці інакш , укладваюцца” ў гэтыя параметры (хоць увогуле гэтых адзнак 


спатрэбіцца даволі вялікая колькасць) (Sakun, 2001, s. 111). 


Указанае колькаснае павелічэнне тыпалагічных параметраў адбываецца 
за кошт новага фактычнага матэрыялу. Даследуючы спецыфіку рэдагавання 
тэкстаў у гады актыўнай беларусізацыі (20-я гг. ХХ ст.), што належыць да формы 
культывавання літаратурнай мовы, беларускі даследчык С. Запрудскі пераліч- 
вае колькасна большы „шэраг фактараў”, па сваёй сутнасці, - тыпалагічных 
параметраў, пашыраных за кошт адзнак моўнай сітуацыі, профіля карыстальнікаў, 


метамоўнага асэнсавання (г. зн. канцэптуалізацыі): 


1) грамадскі статус беларускай мовы і яе літаратурнай формы ў прыватнасці; 2) узро- 
вень нацыянальнай самасвядомасці, ступень распрацоўкі нацыянальнай ідэалогіі і стан 
беларускай дзяржаўнасці; 3) наяўнасць больш ці менш шырокага кола ўжывальнікаў 
1 спажыўцоў літаратурнай формы беларускай мовы; 4) узровень развіцця беларускай 
літаратуры і літаратурнай крытыкі; 5) корпус створаных на беларускай мове тэкстаў; 
6) ступень завершанасці фарміравання беларускай літаратурнай мовы; 7) стан сфармі- 
раванасці катэгорый «нарматыўнасць» і «правільнасць» мовы ў свядомасці лінгвістаў 
1, больш шырока, носьбітаў літаратурнай мовы ў Беларусі 1 за яе межамі; 8) спецыфіку 
корпуса наяўных беларускіх нарматыўных граматык і слоўнікаў; 9) ступень развітас- 
ці ў грамадстве лінгвістычнай свядомасці і інтэнсіўнасць культывавання дыскурсу аб 


мове ў цэлым (Zaprudski, 2015, s. 31). 


Моўная сітуацыя на Беларусі звязана таксама з альтэрнатыўным варыянтам 
вусна-пісьмовай разнавіднасці, які атрымаў назву тарашкевіца паводле 
аўтара школьнай граматыкі Браніслава Тарашкевіча. Гэтая сістэма ўтварае 
апазіцыю да „агульналітаратурнай беларускай мовы” (Lukasanec, 2009, s. 13). 
Гэтую альтэрнатыву А. Лукашанец характарызуе з навуковага пункту погляду 
наступным чынам: „Другі варыянт літаратурна-пісьмовай беларускай мовы, 
арыентаваны на пісьмовую традыцыю 20-х гг. ХХ ст. 1 пісьмовую практыку бе- 
ларускага замежжа” (ГлКабапес, 2009, s. 13). Акадэмік станоўча ацэньвае тараш- 
кевщу як культурную з'яву, якая „фактычна сімвалізуе істотны этап гістарычнага 
развіцця сучаснай беларускай літаратурнай мовы і з'яўляецца адным з важных 
элементаў духоўнай культурнай спадчыны беларускага народа” (ГлаКа$апес, 
2009, s. 13). 

Карыстальнікі тарашкевіцы інтэрпрэтуюць яе як сінхронную і раўназначную 
альтэрнатыву беларускай літаратурнай мове, якую палітызуюць у назве 

наркамаўка (паводле ўладнай установы, што ўплывала на дзяржаўную моўную 
палітыку ў акрэслены вышэй гістарычны перыяд). Пры такім падыходзе лінг- 
віст Ігар Клімаў гаворыць пра „двухстандартнасць беларускай літаратурнай 
мовы” (Кітай, 1999) 1 „нарматыўны плюралізм у беларускай літаратурнай мове” 
(Klimaü, 2012). Такая тэрміналогія сведчыць пра пашырэнне канцэптуалізацыі 
беларускай літаратурнай мовы і патрабуе глыбейшага навуковага даследавання. 
Функцыянальная абмежаванасць беларускай літаратурнай мовы прывяла да яе 
канцэптуальнага пераасэнсавання з боку карыстальнікаў з перарванай / запо- 
зненай філагенетычнай беларускамоўнай традыцыяй. У параўнанні з польскай 
літаратурнай мовай названую асаблівасць таксама неабходна азначыць за бела- 
рускую спецыфіку. 

Неабходна адзначыць, што навуковы кантэкст тыпалагічнай інтэрпрэтацыі 
беларускай літаратурнай мовы пашыраюць польскія беларусісты. Увядзенне 
новага фактычнага беларускага матэрыялу ўдакладняе або змяняе тыпалогію, 
што тычыць параметра пісьмовай традыцыі. У гэтым плане істотнымі 
з'яўляюцца даследаванні рэлігійных друкаваных тэкстаў польскім філолагам 
Йоанай Геткай, якія адлюстроўваюць значны тыпалагічны зрух і магчымую 
канцэптуальную змену ў інтэрпрэтацыі беларускамоўнай пісьмовай традыцыі, 
сфармуляваныя ў назве аднаго з артыкулаў: Перарванне ці ўтрыманне (ста- 
ра)беларускай пісьмовай традыцыі ў ХУШ стагоддзі? Унёсак у дыскусію npa 
развіццё беларускай літаратурнай мовы на матэрыяле выданняў базыльянскіх 
друкарняў Супрасля і Вільні (Getka, 2020). У агульным ключы з беларускімі 
даследчыкамі разглядаюцца польскімі беларусістамі і праблемы рэлігійнага 
стылю ў функцыянальнай стылістыцы як уласцівасць нацыянальнай літаратур- 
най мовы (Kazloüskaá-Doda, 2013). 

2.1. Агульнае мовазнаўства ў літаратурнай мове вычляняе асобныя 
канцэптуальныя вузлы, істотныя для сістэмных лінгвістычных ведаў. 
Універсальныя прыкметы літаратурных моў атрымалі інтэрпрэтацыю як 
тэарэтычная аснова ведаў пра гэтую разнавіднасць. Канцэптуалізацыя беларус- 
кай літаратурнай мовы ў беларускамоўным падручніку Агульнае мовазнаўства 
рэалізуецца на шырокім лінгвістычным фоне ў параўнальна-супастаўляльным 
плане ў асобнай тэме Літаратурныя мовы і моўная нормы (Plotnikaü, 1994, 
5. 62-64), у якой на першы план вынесена інфармацыя пра свядомае ўздзеянне, 
пазней указваецца тыповая функцыя: 


Літаратурная мова ў пэўнай меры мае штучны характар, бо ў яе аснове ляжыць паняцце 
нормы, якое свядома фарміруецца, вызначаецца і перавызначаецца прадстаўнікамі грамад- 
ства. <...>. Літаратурная мова звычайна служыць вышэйшай формай ісамым аўтарытэтным 


прадстаўніком нацыянальнай мовы, але незаўсёды супадае з ёй (Plotnikaü, 1994, s. 62). 


Прагрэсіўную ролю літаратурнай мовы цытаваны аўтар акрэслівае 
ў дачыненні да дыялектнай разнастайнасці. Пры гэтым прыводзіць і пары 

генетычна блізкіх славянскіх моў з тыпалагічна адрознымі літаратурнымі мова- 
мі, пачынаючы з рускай і беларускай: 


Такім чынам, літаратурная мова служыць своеасаблівай мовай-пасрэднікам, бо яна 
дае магчымасць зносіцца паміж сабой людзям, якія з'яўляюцца носьбітамі розных 
дыялектаў адной мовы. Адзначым у сувязі з гэтым, што паміж дыялектамі некаторых 
моў, напрыклад, нямецкай, кітайскай, занатоўваецца больш адрозненняў, чым паміж 
роднаснымі мовамі тыпу рускай і беларускай, чэшскай і славацкай, балгарскай і маке- 
донскай і інш. (Plotnikaü, 1994, s. 64). 


У польскім падручніку для вышэйшай школы па мовазнаўстве прыведзены 
падыход да літаратурных моў Еўропы (з упамінаннем рэпрэзентатыўных 3 іх) як 
развіццё абагульняльных абазначэнняў і пашырэнне іх у тэкстах у адваротных 
суадносінах з канкрэтнымі абазначэннямі - 


procent wyrazów konkretnych maleje przy powiększaniu sie procentu wyrazów ogólnych, 
które zajmują coraz większą część tekstów ułożonych w tych językach. Najdalej posunięty 
rozwój w tym kierunku nastapil w systemach slownikowych języków literackich Europy tak 
starożytnej (greka, łacina), jak 1 współczesnej (włoski, francuski, angelski, niemecki, polski, 
rosyjski itd.). Reprezentują one typ ekspansywny, rozpowszechniający się (Milewski, 2009, 
s. 171; курсіў наш - В.Л.). 


Польскі адукацыйны ракурс y цытаваным вышэй тэрміне jezyk literacki 
вылучае аспект правільнасці і аксіялагічнасці ў валоданні літаратурнай мо- 
вай як ,,poprawne, zgodne 2 norma formulowanie wypowiedzi" (Bugajski, 2007, 
s. 229—230). Гэтая спецыфіка выступае дыферэнцыйнай прыкметай польскай 
літаратурнай мовы, расчлененай на два паняцці, адлюстраваныя ў тэрмінах 
język literacki i język ogólny. Такое падваенне і пераход статуса польскай Ji- 
таратурнай мовы на тэрмін Jezyk оебіпу ініцыяваў вядомы гісторык мовы 
Зянон Клемянсевіч у сваёй працы Пра розныя разнавіднасці сучаснай nonb- 
скай мовы (О różnych odmianach współczesnej polszczyzny, 1953), зыходзячы 
з сацыялінгвістычных змен y партрэце носьбітаў. З гэтай працы пачынаецца 
актыўнае рэагаванне на прапанаваны тэрмін 1 ствараюцца розныя ўнутраныя 
тыпалогіі, якія комплексна інтэрпрэтуюцца ў працах, прысвечаных названай 
праблематыцы (Wilkon, 2000, s. 12-21), а таксама стылістыцы (Zdunkiewicz- 
Jedynak, 2010, s. 30-36) 1 інш. 

Дынаміку тэрміна і яго сувязь з іншымі тэрмінамі ў дыяхранічным 
1 сінхранічным плане ўключыла ў адукацыйны кантэкст Дарота Здункевіч- 
-Едынак: 


Podstawową odmianą języka, mającą zasięg ogólnonarodowy, а więc tą, którą — jak sie 
przyjmuje za Z. Klemensiewiczem <...> — posługują się użytkownicy polszczyzny bez 

względu па wiek, płeć, pochodzenie społeczne i terytorialne, a także wykonywany zawód, jest 
język ogólnopolski (nazywany dziś także językiem ogólnym lub standardowym). Jest on 
upowszechniany przez szkołę, a jego opanowanie jest konieczne do czynnego uczestnictwa 
w kulturze. Dawniej stosowano wobec tej odmiany także terminy: język literacki oraz 
dialekt kulturalny. Nie są one do końca równoważne. Pierwszy — raczej odnosił się do 
wersji pisanej jezyka ogólnego, drugi — do wariantu swobodnego, mówionego. Zwycięstwo 
w terminologii jezykoznawczej terminu język ogólny jest związane ze zmianami w samym 


języku (Zdunkiewicz-Jedynak, 2010, s. 22; вылучана цытаваным аутарам - В. Л.). 


З улікам падыходаў вядомага польскага стыліста Станіслава Гайды звяртаец- 
ца ўвага на сацыяльна-гістарычныя ўмовы пасляваеннага часу (50-я гг. ХХ ст.): 
„W tych okolicznościach wyłonił się nowy język literacki, który nieco inaczej jest 
usytuowany względem pozostałych odmian języka narodowego. Język literacki 
podlega procesom demokratyzacji i równolegle deelitaryzacji" (Zdunkiewicz- 
Jedynak, 2010, s. 22-23; вылучана цытаваным аўтарам - B. Л.). 

Сам Зянон Клемянсевіч паслядоўна прытрымліваўся сваёй дыферэнцыяцыі 
ва ўсіх наступных працах, у тым ліку, у Гісторыі польскай мовы (Historia jezyka 
polskiego, 1961-1972). Больш вузкі тэрмін лінгвіст звязвае з адукацыяй носьбіта 
мовы і культурай валодання ёю: 


Języka literackiego używa sie dla ukształtowania na piśmie wypowiedzi w procesie stylizacji 
pojętej jako świadoma i celowa, wyborcza i wartościująca operacja językowa, dokonywana 
przez wytwórce w poczukiwaniu takiej struktury, która by okazywała największą zdatność 
i stosowność w realizowaniu jego zamierzeń komunikatywnych, ekspresywnych, 
impresywnych. <...>. Krótko określimy język literacki jako tę odmianę języka ogólnego, 
która podlega nie tylko normom poprawności gramatyczno-leksykalnej — i to ściślej ujętym 
i przestrzeganym niż w odmianie mówionej — ale też stylistycznym dyrektywom doboru 
$rodkóv językowych dla określonego typu wypowiedzi pisanej, np. artystycznej, naukowej, 
dydaktycznej itp. (Klemensiewicz, 1981, s. 78). 


Абодва тэрміны прадстаўлены як эквівалентныя Y „Слоўніку славян- 
скай лінгвістычнай тэрміналогіі” (1977) - супастаўляльнай лексікаграфічнай 
працы, створанай у супрацоўніцтве лінгвістаў розных славянскіх краін 1 заход- 
ніх славістаў з мэтай „перадаць асноўнае (цэнтральнае) значэнне, зададзенае 
пазіцыяй, якую займае паняцце ў сістэме лінгвістычных паняццяў-тэрмінаў, 
пасрэдніцтвам адпаведных адэкватных эквівалентаў на суаднесеных славянскіх 
мовах” (5517-1, s. ХІХ). Польскія аўтары Вітольд Дарашэўскі (W. Doroszewski), 
Данута Бутлер (D. Buttler) і Галіна Саткевіч (Н. Satkiewicz) (SSLT-1, s. 22) 
выбралі 2 эквіваленты аднаму тэрміну ў іншых славянскіх мовах; ніжэй 
прыводзім прыклады з заходнеславянскіх і ўсходнеславянскіх крыніц. Польскія 
тэрміны ў паслядоўнасці пералічэння перадаюць прыярытэт першага з іх (дамі- 
нантнага). Беларускі тэрмін прапанаваў калектыў беларускіх лінгвістаў (Анатоль 

Іванавіч Кісялеўскі, Іван Іванавіч Лучыц-Федарэц, Арнольд Яфімавіч Міхневіч, 
Аляксандр Іосіфавіч Падлужны, Генадзь Апанасавіч Цыхун) пад кіраўніцтвам 
Міхаіла Раманавіча Судніка (5511 1, s. XXIID: 


Чэшск. spisovny jazyk 

Слв. spisovny jazyk 
Польск. język ogólny (literacki) 
Pyc. литературный язык 
Укр. літературна мова 

Блр. літаратурная мова 
Індэкс 1-5-17 


Указаная індэксам пазіцыя ў тэрмінасістэме размешчана ў раздзеле 
агульных паняццяў. Аднак у супрацьлеглым па значэнню тэрміне неліта- 
ратурная мова (індэкс 1-5-23), утвораным ў іншых мовах праз адмоўную 
прыстаўку, а ў рускай мове з дапамогай прыстаўкі eue- (внелитературный 
язык), польская частка слоўніка змяшчае таксама 2 тэрміны, але толь- 
кі з матывавальнай асновай literacki: nieliteracka odmiana języka і język 
nieliteracki. У пазнейшых польскіх працах з'яўляецца апазіцыя jezyk ogólny — 
jezyki nieogólne: „Ма plan pierwszy wysuwa sie opozycja miedzy jezykiem 
ogólnym a językami nieogólnymi, tj. gwarami ludowymi” (Wilkoń, 2000, s. 25). 
Суадносіны паміж гэтымі тэрмінамі ў розных польскіх аўтараў адрозніваюц- 
ца. Напрыклад, у падыходзе Станіслава Гайды „ogólny charakter ma jedynie 
język potoczny literacki. Nieogólne за ,podjezyki" literackie: administracyjny, 
naukowy, publicystyczny, artystyczny, a także supradialekty miejskie i wiejskie, 
żargony oraz gwary” (Wilkoń, 2000, s. 20). 

2.2. Прэзентатыуным! У нацыянальна-культурным плане выступаюць 
у першую чаргу нацыянальныя мовы, 1 У 1х межах перш за усё лтаратурныя. 
І ў Беларусі, i ў Польшчы нацыянальнай мове прысвечана спецыялізаваная 
экцыклапедыя - Беларуская мова (1994) 1 Encyklopedia wiedzy о jezyku polskim 
(1978). У іх канцэптуалізацыя літаратурнай мовы праводзіцца розным чынам: 
у польскай энцыклапедыі вылучаны і растлумачаны ў асобных артыкулах 
3 апісальныя тэрміны: Jezyk literacki; Jezyk оебіпу і Jezyk polski. Указваецца 
ўзаемасувязь гэтых паняццяў праз ix гіпа-гіперанімічнае суаднясенне: 


Język literacki, czyli pisana odmiana języka ogólnego, przeciwstawia się odmianie 
mówionej, zwanej też językiem potocznym. <...>. Tak rozumiany język literacki utożsamia 
sie czasem z językiem literatury pięknej, czyli stylem artystycznym, lub z językiem ogólnym 
(Pisarek, 1978a, s. 137). 

Функцыянальна-стылістычная сістэма 1 ўніверсальная адраснасць аднесены да 
спецыфікі агульнанароднай (агульнай) мовы, як гэта сфармуляваў З. Клемянсевіч: 


Jezyk ogólny (inaczej: ogólnonarodowy), czyli ogólna odmiana kulturalna jezyka 
narodowego, jest w  przeciwstawiefistwie do wszystkich odmian regionalnych 
i środowiskowych tą odmianą, która upowszechniana przez szkolę, administrację, literaturę 
i prasę służyć та jako środek porozumiewania się we wszystkich dziedzinach wszystkich 
członków narodu, bez względu na płeć, wiek, zawód pochodzenie społeczne i terytorialne. 
„<...>. Jej posiadanie jest jednym z wyników wykształcenia ogólnego, jednym ze znamion 
osiągniętego poziomu kulturalnego w skali ogólnonarodowej? (Z. Klemensiewicz). 
Niektórzy językoznawcy (np. A. Furdal) nazywają język ogólny językiem literackim 
(Pisarek, 1978b, s. 138). 


V артыкуле, прысвечаным польскай мове, Станіслаў Урбаньчык выкарыстоўвае 
тэрмін język literacki ў аналагічным разуменні з характарыстыкай агульнай мовы 
Валерыем Пісаракам: 


Jezykliteracki w obu swoich postaciach (pisanej а mówionej) jest najbardziej wypracowana 
odmianą do obsługi wszystkich funkcji, jakie język może spełniać. <...>. Język literacki 
ma też bogate środki umożliwiające tworzenie utworów artystycznych, zróżnicowanych 
przy tym stylowo <...>. Język literacki jest produktem długiego i świadomego rozwoju, 
rezultatem wielowiekowej świadomej pracy nad uzdatnieniem go do wykonywania 
wszystkich zadań, stawianych przed językiem narodu o wysokiej kulturze (Urbańczyk, 
1978, s. 139). 


Энцыклапедыя Беларуская мова (1994) уключае вялікі артыкул Літаратур- 
ная мова, у якім аб'яднаны нацыянальна-спецыфічны 1 ўніверсальны планы: 


Для літаратурнай мовы эпохі нацыі характэрны наступныя агульныя асаблівасці: апра- 
цаванасць, упарадкаванасць, нарматыўнасць, узаконеная грамадствам; стабільнасць, 
бесперапыннасць традыцыі, дзякуючы чаму змены, што пастаянна адбываюцца ў мове, 
не падрываюць асноў літаратурнай мовы; абавязковасць для ўсіх членаў калектыву, 
які валодае літаратурнай мовай; вядучая роля ў сістэме разнавіднасцей нацыянальнай 
мовы, развітая стылістычная дыферэнцыяцыя, універсальнасць (абслугоўванне ўсіх 
сфер зносін) (Вапдагепка, 1994, c. 313). 


Указваецца стандартная мадэль, у якую імплікаваны канкрэтныя аспекты 
моўнай сітуацыі, г. зн. прэзентуецца ўзорны функцыянальны тып літаратур- 
най мовы. Паняцце агульнанароднай мовы пры гэтым суадносіцца з польскім 
тэрмінам jezyk ogólny: 

Літаратурная мова — апрацаваная, упарадкаваная i нармалізаваная форма агульна- 
народнай мовы, прызначэнне якой - абслугоўваць разнастайныя сферы грамадскай 
дзейнасці чалавека. Гэта мова школы, навукі, друку, радыё, тэлебачання, мастацкай 
літаратуры, дзяржаўных устаноў (Bandarénka, 1994, c. 312—313). 


Факт абмежаванага выкарыстання беларускай літаратурнай мовы ў гарадах 
аўтар перадае ўскосным чынам, калі выбірае для характарыстыкі ідэальную 
мадэль, як вядома, у рэальнасці часткова змененую: ,V ідэале літаратурная 
мова заўсёды разлічана на агульнанароднае ўжыванне” (Bandarénka, 1994, 
5. 313). Тыпалагічную характарыстыку беларускай літаратурнай мовы ўключае 
ў энцыклапедычны артыкул Беларуская мова сярод іншых славянскіх моў 
Г. Цыхун, указваючы на “моцны ўплыў таксама з боку суседніх літаратурных 
моў, у першую чаргу - рускай, польскай, а на заключным этапе фарміравання - 
і ўкраінскай” (Cyhun, 1994, s. 86). 

Рэальная сітуацыя паўплывала на інтэрпрэтацыю літаратурнай мовы 
з няпоўным наборам прыкмет, прапанаваную гісторыкам беларускай мовы 
Л. M. Шакуном: „Адсутнасць некаторых інварыянтных характарыстык у той ці 
іншай моўнай фармацыі не супярэчыць аднясенню яе да катэгорыі літаратурных 
моў. Яна толькі прадвызначае своеасаблівасць тыпу адпаведнай літаратурнай 
мовы” (Sakun, 2001, s. 115). 

2.3. Да характарыстыкі беларускай літаратурнай мовы звяртаецца 
ў інавацыйнай працы „Вопыт літаратурна-дыялектнага слоўніка беларускай 
мовы” (1999) У. В. Анічэнка, які фармулюе прыярытэт сваёй нарматыўнай асновы 
ў кадыфікацыі, гаворачы пра розныя падыходы: першы - 


больш узаемадзейнічаць з рускай мовай, другі - з польскаю. Трэці пункт гледжання 
засноўваецца на народна-нацыянальнай моўнай аснове свайго ўнутрыструктурнага 
і функцыянальнага развіцця. Апошні пункт погляду мае важкія падставы і яго 
прытрымліваецца большасць моваведаў і філолагаў шырокага профілю (Aniéeénka, 
1999, s. 3). 


Тыпалагічная прыкмета паводле сувязі беларускай літаратурнай мовы 
з народнымі гаворкамі атрымлівае лексікаграфічную базу, якая ўзмацняе 
патэнцыі для развіцця беларускай літаратурнай мовы, канцэптуалізацыя 
якой адлюстроўвае шматвектарную моўную сітуацыю, дыферэнцыяцыю 
карыстальнікаў паводле ўяўлення пра яе нацыянальны вобраз і функцыя- 
нальнасць. У польскіх працах сувязь літаратурнай мовы і дыялектаў 
прадстаўлена ў апазіцыі jezyk ogólny а języki nieogólne, tj. gwary ludowe у больш 
шырокім разуменні — „Nie за to tylko gwary wiejskie, ale także miejskie, jak 
w przypadku gwary śląskiej czy kaszubskiej” (Wilkon, 2000, s. 25). 

Заключэнне і вывады 


Тыпалагічныя прыкметы беларускай і польскай літаратурных моў (су- 
вязь з традыцыяй; блізкасць / аддаленасць літаратурнай мовы ад дыялектнай 
базы і інш.) ускосным чынам уплываюць на лінгвістычную тэрміналогію, лек- 
сікаграфічную прэзентацыю і адукацыйную прастору. Абедзве гэтыя мовы 
адлюстраваны пры канцэптуалізацыі беларускай літаратурный мовы павод- 
ле тыпалагічнай прыкметы ўплыў сучаснай іншаславянскай мовы. Розныя 
тыпалагічныя характарыстыкі прасочваюцца ў інтэрпрэтацыі беларускімі 
1 польскімі філолагамі пісьмовай традыцыі, аб'ёма паняцця літаратурнай мовы, 
актыўнасці карыстання ёю і яе суаднесенасці з іншымі моўнымі ўтварэннямі. 
Спецыфіка канцэптуалізацыі адлюстроўвае розную інтэнсіўнасць іншаславян- 
скага ўплыву 1 яго скіраванасць (уплыў польскай мовы на канцэптуалізацыю бе- 
ларускай, у першую чаргу тарашкевіцы). 

У канцэптуалізацыі польскай мовы значную ролю адыгрывае ўнутрымоўная 
тыпалогія разнавіднасцей, пра што сведчаць іх разнастайныя класіфікацыі 
1 каментаванае ўключэнне ў адукацыйную прастору праз розныя лінгвістычныя 
дысцыпліны, але перш за ўсё - стылістыку. Канцэптуалізацыя беларускай літа- 
ратурнай мовы звязана з яе функцыянальна-стылістычнай дыферэнцыяцыяй 
(полівалентнасцю). У канцэптуалізацыі беларускай мовы значнае месца зай- 
маюць падыходы да суседніх польскай і рускай моў, а таксама шматмоўнасць 
1 альтэрнатыўнасць моўнай сітуацыі. Беларуская і польская лінгвістыка ўзаемна, 
у тым ліку ў параўнальна тыпалагічным плане, актыўна распрацоўваюць 
свой і іншаславянскі матэрыял суседзяў, што садзейнічае канцэптуальнаму 
суаднясенню і тыпалагізацыі. Польскія беларусісты спрыяюць навуковаму 
ўзаемаабмену і актуалізацыі асобных канцэптуальных палажэнняў. Супастаўленне 
канцэптуалізацыі літаратурнай мовы выявіла аспекты, даследаванне якіх дазволіць 
удакладніць і распрацаваць у параўнальным плане тыпалагічныя характарыстыкі, 
якія тычацца такіх нацыянальных моўных разнавіднасцей, як мова мастацкай 
літаратуры, фальклору, інтэрнэту, канфесійнай сферы 1 інш. утварэнняў. 

